

लोक सभा
अतारांकित प्रश्न संख्या 4956
दिनांक 01.04.2025 को उत्तर दिए जाने के लिए

“भारतीय हस्तशिल्प का निर्यात”

4956. श्री दिलेश्वर कामैत:

क्या वस्त्र मंत्री यह बताने की कृपा करेंगे कि:

- (क) भारतीय हस्तशिल्प और हथकरघा उत्पादों के निर्यात को बढ़ावा देने में इंडीहाट की भूमिका क्या है; और
(ख) सरकार द्वारा घरेलू और अंतर्राष्ट्रीय स्तर पर इंडीहाट की आबादी तक पहुंच बढ़ाने के लिए क्या योजनाएं बनाई जा रही हैं?

उत्तर
वस्त्र राज्य मंत्री
(श्री पबित्र मार्घेरिता)

(क) एवं (ख): इंडी हाट एक वार्षिक कार्यक्रम है जिसका आयोजन, भारत के सबसे बड़े वस्त्र व्यापार मेले, भारत टेक्स के लिए किया जाता है ताकि इस कार्यक्रम में भाग लेने वाले सौ से अधिक देशों के आगंतुकों और प्रदर्शकों के समक्ष भारतीय हस्तशिल्प और हथकरघा के बेहतरीन उत्पादों का प्रदर्शन किया जा सके। इससे अंतर्राष्ट्रीय खरीदारों, नीति निर्माताओं और उद्योग हितधारकों के बीच भारत की समृद्ध हथकरघा और हस्तशिल्प विरासत की दृश्यता बढ़ती है। इसके अतिरिक्त, भारत टेक्स में भाग लेने वाले निर्यातकों और विदेशी खरीदारों को कारीगरों और बुनकरों से मिलने और बातचीत करने के लिए आमंत्रित किया जाता है। इस वर्ष इंडी हाट का आयोजन 12 से 18 फरवरी, 2025 तक राष्ट्रीय शिल्प संग्रहालय एवं हस्तकला अकादमी, नई दिल्ली में किया गया जिसमें देशभर के 85 कारीगरों एवं बुनकरों द्वारा बनाए गए विभिन्न प्रकार के 80 हस्तनिर्मित और हाथ से बुने उत्पादों का जीवंत प्रदर्शन किया गया।
